

వారం-పది రోజులైనా గ్యాస్ సిలిండర్ డెలివరీ లేదు

వి.ఆర్.పురం మండలంలో వినియోగదారుల అవస్థలు

విఆర్ పురం-సత్యనిష్ఠ పోలవరం జిల్లా వి.ఆర్.పురం మండలంలో వంట గ్యాస్ సిలిండర్ల సరఫరాలో తీవ్ర జాప్యం నెలకొనడంతో వినియోగదారులు తీవ్ర ఇబ్బందులు ఎదుర్కొంటున్నారు. వారం నుంచి పది రోజుల క్రితం గ్యాస్ సిలిండర్ బుక్ చేసినప్పటికీ ఇప్పటివరకు డెలివరీ అందలేదని పలువురు వినియోగదారులు ఆవేదన వ్యక్తం చేస్తున్నారు. గ్యాస్ పూర్తిగా అయిపోవడంతో అనేక కుటుంబాలు వంట చేసుకోవడానికి ఇబ్బందులు పడుతుండగా, కొందరు కట్టెల పొయ్యిలను ఆశ్రయించాల్సిన పరిస్థితి ఏర్పడిందని తెలిపారు. ముఖ్యంగా మహిళలు, వృద్ధులు, చిన్నపిల్లలు ఉన్న కుటుంబాలు తీవ్ర ఇబ్బందులు ఎదుర్కొంటున్నాయని స్థానికులు చెబుతున్నారు. మండలంలోని పలు గ్రామాలకు చెందిన వినియోగదారులు గ్యాస్ ఏజెన్సీని సంప్రదించినప్పటికీ సిలిండర్ ఎప్పుడు వస్తుందనే విషయంపై స్పష్టమైన సమాచారం ఇవ్వడం లేదని ఆరోపిస్తున్నారు. దీంతో ప్రతి రోజు సిలిండర్ కోసం ఎదురు చూడాల్సిన పరిస్థితి నెలకొంది. మరోవైపు, సిలిండర్ ఇంటికి చేరకముందే డెలివరీ చేసినట్లు మొబైల్ ఫోన్లకు సందేశాలు వస్తున్నాయని, ఏజెన్సీ రికార్డుల్లో కూడా పంపిణీ పూర్తయినట్లు నమోదు చేస్తున్నారనే ఆరోపణలు వినిపిస్తున్నాయి. సిలిండర్ అందకుండానే డెలివరీ చూపించడం వినియోగదారులను

మోసం చేయడమేనని వారు ఆగ్రహం వ్యక్తం చేస్తున్నారు. ఈ విషయంపై సంబంధిత అధికారులకు ఫిర్యాదు చేసినప్పటికీ ఆశించిన స్థాయిలో స్పందన లభించిన పేర్కొంటున్నారు. ప్రాంతాల్లో అధిక శాతం కుటుంబాలు వంట గ్యాస్పైనే ఆధారపడుతున్న నేపథ్యంలో సరఫరాలో జాప్యం ప్రజల దైనందిన జీవితంపై తీవ్ర ప్రభావం చూపుతోంది. ఇప్పటికైనా గ్యాస్ ఏజెన్సీ అధికారులు స్పందించి పెండింగ్లో ఉన్న సిలిండర్లను తక్షణమే వినియోగదారులకు అందజేయాలని, డెలివరీ వ్యవస్థలో పారదర్శకత పాటించాలని ప్రజలు కోరుతున్నారు. అలాగే, సిలిండర్ అందించకుండానే డెలివరీ పూర్తయినట్లు నమోదు చేస్తున్నారనే ఆరోపణలపై ఆయిల్ కంపెనీల ఉన్నతాధికారులు సమగ్ర విచారణ జరిపి, అక్రమాలు జరిగినట్లు తేలితే బాధ్యులపై కఠిన చర్యలు తీసుకోవాలని డిమాండ్ చేస్తున్నారు.



నేడు సీపీఎం సీనియర్ నాయకులు కామ్రేడ్ రాసాల వెంకటేశ్ స్తూపావిష్కరణ

- బహిరంగ సభకు రానున్న సీపీఎం రాష్ట్ర కార్యదర్శి జాన్ వెస్లీ




భువనగిరి-ఆగస్టు 5 (సత్య నిష్ఠ)

సీపీఎం సీనియర్ నాయకులు, రైతు సంఘం మాజీ డివిజన్ కార్యదర్శి, బస్వాపురం గ్రామ మాజీ సర్పంచ్ కామ్రేడ్ రాసాల వెంకటేశ్ వర్ధంతి పురస్కరించుకుని ఈనెల 6వ తేదీన బస్వాపురం గ్రామంలో నిర్మించిన స్థూప అవిష్కరణకు బహిరంగ సభకు ముఖ్యఅతిథులుగా సీపీఎం రాష్ట్ర కార్యదర్శి జాన్ వెస్లీ హాజరవుతున్నారని రాష్ట్ర కమిటీ సభ్యులు కొండమడుగు నర్సింహ్య తెలిపారు. సోమవారం భువనగిరి సుందరయ్య భవన్లో సీపీఎం భువనగిరి మండల కమిటీ సమావేశం జిల్లా కమిటీ సభ్యులు దయ్యాల నర్సింహ అధ్యక్షతన నిర్వహించారు. ఈ సందర్భంగా నర్సింహ పాల్గొని మాట్లాడు కామ్రేడ్ రాసాల వెంకటేశ్ ఎర్రజెండా నాయకత్వంలో బతికినంత కాలం పేద ప్రజల హక్కుల కోసం పోరాడారని తెలిపారు. ప్రధానంగా రైతాంగము, వ్యవసాయ కార్మికులు, వృత్తిదారులు ఎదుర్కొంటున్న సమస్యల పరిష్కారానికై అనేక ఉద్యమాలు నడిపాడరన్నారు. గ్రామ

సర్పంచిగా గ్రామ అభివృద్ధిలో కీలక పాత్ర పోషించారన్నారు. ప్రాజెక్టువిషయంలో, నిర్వాసితుల విషయంలో, రైతులకు మార్కెట్ సౌకర్యం కోసం పోరాడారని తెలిపారు. సీపీఎం తీసుకున్న ప్రతి ఉద్యమంలో వారి పాత్ర చాలా గొప్పదన్నారు. అలాంటి నాయకుడు ప్రజల మధ్యన లేకపోవడం ప్రజా ఉద్యమాలకు లోటన్నారు. వారి ఆశయాలను కొనసాగించడానికి వారిని

స్మరించుకోవడానికి వారి యొక్క స్మారక స్థూపాన్ని గ్రామంలో నిర్మాణం చేయడం జరిగిందన్నారు. వారి ప్రథమ వర్ధంతి సందర్భంగా ఈనెల ఆరవ తేదీన స్థూపావిష్కరణతో పాటు బహిరంగ సభ నిర్వహిస్తున్నామన్నారు. ఈ కార్యక్రమంలో గ్రామ ప్రజలతోపాటు మండల వ్యాప్తంగా ఉన్న రైతులు వ్యవసాయ కూలీలు, కార్మికులు వృత్తిదారులు పెద్ద ఎత్తున పాల్గొని జయప్రదం చేయాలని కోరారు. ఈ సభలో రాష్ట్ర కార్యదర్శి జాన్ వెస్లీ తో పాటు, సీపీఎం కేంద్ర కమిటీ సభ్యులు ఎస్ వీరయ్య, సీపీఎం రాష్ట్ర కార్యదర్శివర్గ సభ్యులు, జిల్లా కార్యదర్శి ఎం.డి. జహంగీర్, జిల్లా నాయకత్వం పాల్గొని ప్రసంగిస్తారని, ప్రజానాట్యమండలి కళాకారుల కళారూపాలు ప్రదర్శిస్తారని తెలిపారు. ఈ సమావేశంలో సీపీఎం మండల కార్యదర్శి పల్లెర్ల అంజయ్య, మండల కార్యదర్శివర్గ సభ్యులు అన్నంపట్ల కృష్ణ, కమిటీ సభ్యులు పాండాల మైసయ్య, కొండపురం యాదగిరి పాల్గొన్నారు.



నల్లగొండ

సత్యనిష్ఠ

నల్లగొండ-సూర్యాపేట-యాదాద్రి భువనగిరి

06 గురువారం ఆగస్టు 2026

పేజీలు: 3

అభ్యర్థులకు వరం ఎస్టీయూ టెట్ మెటీరియల్

- ఉపాధ్యాయ సంఘాల సేవలు అభినందనీయం



కోదాడ-ఆగస్టు 5 (సత్యనిష్ఠ), డిఎస్సీ, టెట్ అభ్యర్థులకు చేయూత నందించేలా ఎస్టీయూ సంఘం ఉపాధ్యాయ అర్హత పరీక్ష టెట్ మెటీరియల్ ను అత్యంత తక్కువ ధరకు అందుబాటు లోకి తీసుకు రావడం అభినందనీయమని పలు మండలాల ఎంఈఓలు కొనియాడారు. బుధవారం కోదాడ పట్టణంలోని బాయ్స్ హై స్కూల్ నందు రూ. 3 వేల విలువైన మెటీరియల్ ను రూ.500లకే అందించడాన్ని స్వాగతీస్తూ కోదాడ, చిలుకూరు, అనంతగిరి, మునగాల, నడిగూడెం మండలాల ఎంఈఓలు సలీం షరీఫ్, జి. శివకుమారి, తల్లాడ శ్రీనివాస్, పిడతల వెంకటేశ్వర్లు, వనం సత్యనారాయణ, హెచ్ఎం డి.వెంకటేశ్వర్లు మెటీరియల్ ను ఆవిష్కరించారు. ఈ సందర్భంగా ఎస్టీయూ జిల్లా అధ్యక్షుడు బంధం వెంకటేశ్వర్లు మాట్లాడుతూ,

ఉపాధ్యాయ సమస్యల పోరాటంతో పాటు సామాజిక బాధ్యతగా అనేక సేవా కార్యక్రమాలు నిర్వహిస్తున్నామని తెలిపారు. టెట్ మెటీరియల్ రూప కల్పనకు సహకరించిన రిసోర్స్ పర్సన్లు, రాష్ట్రోపాధ్యాయ సంఘం రాష్ట్ర అధ్యక్ష, కార్యదర్శులు జి నదానంద గౌడ్, జుట్టు గజేందర్ లకు ఎస్టీయూ సూర్యాపేట జిల్లా శాఖ పక్షాన ధన్యవాదములు తెలియజేశారు. ఈ కార్యక్రమం లో సూర్యాపేట జిల్లా ఎస్ టి యు అదనపు ప్రధాన కార్యదర్శి బి రామచంద్ర రెడ్డి, జిల్లా నాయకులు యలగొండ శ్రీనివాస్, కంచు గంటి వెంకటేశ్వర్లు వివిధ మండలాల అధ్యక్ష కార్యదర్శులు సత్తూరి బిక్షం, సుదర్శన్, సాదే సురేష్, పుట్టపాక సరసింహారావు, బెజవాడ శ్రీనివాస్, మంద పుల్లయ్య, చౌడిశెట్టి శ్రీనివాస్, ఎం శ్రీనివాస్ తదితరులు పాల్గొన్నారు.

బెంగళూరు మహాసభకు బయలుదేరిన బీసీ జేపీసీ నాయకులు

- మండల్ కమిషన్ ప్రధాన సిఫారసులన్నిటినీ అమలు చేయాలి
- బీసీ జేపీసీ రాష్ట్ర కన్వీనర్ లింగంగౌడ్

నల్లగొండ / హైదరాబాద్-ఆగస్టు 5 (సత్య నిష్ఠ)

బీసీలకు విద్యా, ఉద్యోగ రంగాల్లో 27% రిజర్వేషన్లు అధికారికంగా అమలు చేస్తున్నట్లు కేంద్ర ప్రభుత్వం 1990 ఆగస్టు 7న, అప్పటి ప్రధానమంత్రి విశ్వనాథ్ ప్రతాప్ సింగ్ లోక్ సభలో ప్రకటించారని దాని సందర్భంగా ఆగస్టు 7న మండల్ దినోత్సవం సామాజిక న్యాయం దినోత్సవం జరుపుకుంటారని అన్నారు. బెంగళూరులో జరిగే అఖిలభారత జాతీయ ఓబిసి 11వ మహాసభకు బయలుదేరే బస్సులను బీసీ జేపీసీ రాష్ట్ర కన్వీనర్ జాజుల లింగం గౌడ్ జెండా ఊపి ప్రారంభించారు. ఈ సందర్భంగా లింగం గౌడ్ మాట్లాడుతూ బీసీలకు చట్టసభలలో 33 శాతం రిజర్వేషన్లు కల్పించినప్పుడే న్యాయం జరుగుతుందన్నారు. కాశ్మీర్ నుంచి కన్యాకుమారి వరకు బీసీలను ఐక్యం చేసి బీసీల న్యాయమైన డిమాండ్ కోసం పోరాడుతామని అన్నారు. మండల్ కమిషన్ ప్రధాన సిఫారసులన్నిటినీ అమలు చేయాలని ఈ సందర్భంగా కేంద్ర ప్రభుత్వాన్ని డిమాండ్ చేశారు. ఈ కార్యక్రమంలో బంటు వెంకటేశ్వర్లు ఎర్రబెల్లి దుర్గయ్య బంటు కవిత్ తుపాకుల తుకారం నక్క నాగరాజు, మల్లికార్జున యాదవ్, సంపత్ నాయుడు గజ్జల సత్యరాజు సంధ్య సునీత తదితరులు పాల్గొన్నారు.



ఘనంగా బిఆర్ఎస్ రాష్ట్ర కార్యదర్శి చాడ కిషన్ రెడ్డి గారి జన్మదిన వేడుకలు



నల్లగొండ-ఆగస్టు 5 (సత్య నిష్ఠ)

బిఆర్ఎస్ రాష్ట్ర కార్యదర్శి చాడ కిషన్ రెడ్డి గారు జన్మదిన సందర్భంగా బిఆర్ఎస్ 20నాయకుల ఆధ్వర్యంలో పట్టణంలోని వారి నివాసంలో ఘనంగా వారి జన్మదిన వేడుకలను నిర్వహించడం జరిగింది. ఆ భగవంతుని దీవెనలతో నిండు నూరేళ్లు ఆయువు ఆరోగ్యాలతో ఉండాలని మనస్ఫూర్తిగా కోరుకున్నారు. ఈ కార్యక్రమంలో బిఆర్ఎస్, బిఆర్ఎస్సీ నాయకులు ఎన్ కె లతీష్, ముక్తామల వెంకన్న నారి నరసింహ, బొడ్డు శంకర్, అలుగు బెల్లి రామ్ రెడ్డి, నాంపల్లి మనోహర్, అలుగుబెల్లి సైదిరెడ్డి, కంచర్ల శ్రవణ్ గౌడ్, కొండాపురం అరుణ్ కుమార్, కర్నాటి మల్లేష్, కొప్పు మహేష్ గౌడ్, మేడి విజయ్ కుమార్, దర్శనం భార్గవ్, బైరగోని లింగస్వామి, పగిల్ల రాము తదితరులు పాల్గొన్నారు.

అలుగుబెల్లి కుటుంబాన్ని పరామర్శించిన మండలి చైర్మన్ గుత్తా సుఖేందర్ రెడ్డి



నల్లగొండ-- ఆగస్టు 5 (సత్య నిష్ఠ)

నల్గొండ పట్టణంలోని శాంతి నగర్ లో, పులిమామిడి గ్రామ మాజీ సర్పంచ్ అలుగుబెల్లి వెంకట్ రెడ్డి కుటుంబ సభ్యులను తెలంగాణ శాసన మండలి చైర్మన్ గుత్తా సుఖేందర్ రెడ్డి పరామర్శించారు. ఈ సందర్భంగా వెంకట్ రెడ్డి చిత్రపటానికి పూలమాల వేసి నివాళులు అర్పించి, వారి సతీమణి నల్గొండ మాజీ మున్సిపల్ కౌన్సిలర్ వసజాతకి, వారి కుటుంబ సభ్యులకు మనోహర్యం కల్పించారు. ఈ కార్యక్రమంలో నల్గొండ పట్టణ మాజీ కౌన్సిలర్ కర్నాటి కరుణా కర్ రెడ్డి, సీనియర్ నాయకులు కట్ట వెంకట్ రెడ్డి, యామ దయాకర్, దశరథ్ రెడ్డి, కంచరకుంట్ల గోపాల్ రెడ్డి, వంగాల అనిల్ రెడ్డి, తదితరులు పాల్గొన్నారు.

క్షుద్ర పూజలంటూ కాంగ్రెస్ క్షుద్ర రాజకీయాలు మానుకోవాలి

● బచ్చ రామకృష్ణ మర్రిగూడ-సత్యనిష్ఠ

అంద విశ్వాసాలను వ్యాప్తి చెందకుండా నిర్మూలించాల్సిన ప్రభుత్వ పెద్దలే క్షుద్ర పూజలు అంటూ క్షుద్ర రాజకీయానికి తెర లేపుతున్న వైనం ప్రభుత్వ వైఫల్యానికి నిదర్శనం అని మాజీ మండల రైతు బంధు సమితి అధ్యక్షుడు బచ్చ రామకృష్ణ అన్నారు బుధవారం మర్రిగూడ మండల కేంద్రంలో ఆయన విలేకరుల సమావేశం నిర్వహించారు ఈ సందర్భంగా బచ్చ రామకృష్ణ మాట్లాడుతూ మాజీ మంత్రి బీఆర్ఎస్ సీనియర్ నాయకులు తన్నీరు హరీష్ రావుపై కాంగ్రెస్ నాయకులు కక్షపూరితంగా క్షుద్ర పూజలు చేయించారంటూ చిల్లర వ్యాఖ్యలు వారి పరిపాలన వైఫల్యానికి నిదర్శనమని అన్నారు తెలంగాణ రాష్ట్రంలో నీటి ఎద్దడితో రైతాంగం సతమతమవుతుంటే గోదావరి నీళ్లను పంపుల ద్వారా ఎత్తిపోయాలని కోరిన బిఆర్ఎస్ నాయకులడిమాండ్లతో రైతుల ముందు తెలంగాణ ప్రజల ముందు చులకనైన కాంగ్రెస్ ప్రభుత్వం ఎలా ఎదుర్కోవాలో తెలియక కాంగ్రెస్ నాయకులు హరీష్ రావు తెలంగాణలో పాడిపంటలు పండొద్దని వర్షాలు పడొద్దని తెలంగాణలో కరువు రావాలని క్షుద్ర పూజలు చేశారంటూ పాత్రికేయ సమావేశాలు నిర్వహించి దీని ద్వారా ప్రజలలో కాంగ్రెస్ ప్రభుత్వం పై వచ్చిన వ్యతిరేకతను ఎలా కాపాడుకోవాలో తెలియక ఇలా చౌకబారు ఆరోపణలకు దిగజారుతున్నారని ఆయన అన్నారు హరీష్ రావు గారికి తెలంగాణ పట్ల రైతాంగం పట్ల ఉన్న శ్రద్ధతో చిత్తశుద్ధితో తెలంగాణలో



ఎంతో ముందు చూపుతో కెసిఆర్ గారి నాయకత్వంలో హరీష్ రావు గారు నీటిపారుదల శాఖ మంత్రిగా రాత్రింబవళ్లు శ్రమించి ఎన్నో ప్రాజెక్టులను నిర్మించడంలో వారు చూపిన శ్రద్ధ తెలంగాణ సమాజం మరవదన్నారు తెలంగాణ రాష్ట్రాన్ని సాధించి రాష్ట్ర అభివృద్ధి కోసం పాటుపడిన నాయకుల పైన చేసే ఇలాంటి వ్యాఖ్యలు సూర్యునిపై ఉమ్మివేసినట్లే ఉందని వారున్నారు. అలయాలకు వెళ్లడం దేవుళ్లను దర్శించుకోవడం మన సాంప్రదాయం భక్తికి క్షుద్ర పూజలకు తేడా లేకుండా మాట్లాడడం కాంగ్రెస్ నేతల అజ్ఞానానికి అద్దం పడుతుందని క్షుద్ర పూజలతో వర్షాలు ఆగుతాయనడం శాస్త్రీయ సమాజంలో నవ్వుల పాలు కావడం తప్ప మరొకటి కాదని వారు అన్నారు కెసిఆర్ రైతన్నలకు నీళ్లు అందించి వ్యవసాయాన్ని పండగ చేస్తే నేడు కాంగ్రెస్ పాలనలో సాగునీరు అందించక పంటలు ఎండిపోతుంటే చేతగానితనాన్ని కప్పిపుచ్చుకోవడం కోసం హరీష్ రావు పై నిందలు వేయడం సిగ్గు చేటని వరన్నారు రైతులకు ఇచ్చిన హామీలు నెరవేర్చలేక ప్రెస్ మీట్లు పెట్టి డ్రామలాడుతున్నారని ఆయన అన్నారు

ఆధారాలు లేకుండా వ్యక్తిత్వ హాసనానికి పాల్పడుతూ దుష్ప్రచారం చేస్తున్న కాంగ్రెస్ నాయకులు బేతరధుగా క్షమాపణలు చెప్పాలని లేకుంటే చట్టపరమైన చర్యలు ఎదుర్కోక తప్పదని వారు మండిపడ్డారు ఇలా క్షుద్ర పూజలతో ఏమైనా చేయొచ్చు అనుకుంటే ఈ దేశ ప్రధాని రాష్ట్రాల ముఖ్యమంత్రులు అందరూ మాంత్రికులు తాంత్రికాలే ఉండేవారని వారు ఎద్దేవా చేశారు. హరీష్ రావు తెలంగాణ కోసం రైతాంగం కోసం నిరంతరం పోరాడే నాయకుడు ఇటువంటి చిల్లర ఆరోపణలతో ఆయనకు ప్రజల్లో ఉన్న ఆదరణను తగ్గించలేరని కాంగ్రెస్ నాయకుల మాటలను తెలంగాణ ప్రజలు ఎవ్వరు నమ్మరని తగిన సమయంలో కచ్చితంగా బుద్ధి చెబుతారని వారు అన్నారు ఈ కార్యక్రమంలో వారి వెంట బిఆర్ఎస్ మండల కార్యనిర్వాహక కార్యదర్శి కొలుకులపల్లి యాదయ్య, బిఆర్ఎస్ గ్రామ శాఖ అధ్యక్షుడు రాపోలు యాదగిరి, యువజన నాయకులు బూరుగు నాగరాజు, వంగూరి గిరిబాబు, వార్డు సభ్యులు కొండాపురం నరేష్, యండి గౌస్ తదితరులు ఉన్నారు

ఆగస్టు 10న జైల్ బరో జయప్రదం చేయండి

నల్లగొండ-ఆగస్టు 5 (సత్యనిష్ఠ)

క్విట్ ఇండియా ఉద్యమ స్ఫూర్తితో కేంద్ర ప్రభుత్వ రైతు, కార్మిక, ప్రజావ్యతిరేక విధానాలకు నిరసనగా ఆగస్టు 10న జరుగు జైల్ బరో కార్యక్రమాన్ని జయప్రదం చేయాలని సిఐటియు జిల్లా కార్యదర్శి ఎండి సతీం, తెలంగాణ వ్యవసాయ కార్మిక సంఘం రాష్ట్ర కమిటీ సభ్యురాలు దండెంపల్లి సరోజ పిలుపునిచ్చారు. బుధవారం సిఐటియు, రైతు సంఘం, వ్యవసాయ కార్మిక సంఘాల పట్టణ కమిటీల ఆధ్వర్యంలో ఎం వి ఎన్ విజ్ఞాన కేంద్రంలో పట్టణ సదస్సు సిఐటియు పట్టణ కన్వీనర్ అవుల రవీందర్ అధ్యక్షతన జరిగింది. ముఖ్య అతిథులుగా హాజరైన వారు ఈ సందర్భంగా మాట్లాడుతూ కేంద్రంలో అధికారంలో ఉన్న బిజెపి ప్రభుత్వం కార్పొరేట్లకు అనుకూలంగా కార్మిక రైతు ప్రజా వ్యతిరేక విధానాలను మరింత వేగంగా అమలు చేస్తున్నది ఎందరో పోరాట యోధులు ప్రాణ త్యాగాలతో సాధించుకున్న దేశ



స్వతంత్రాన్ని విడేశీ సంస్థలకు తాకట్టు పెట్టు తున్నారు నాడు బ్రిటిష్ ప్రభుత్వానికి వ్యతిరేకంగా స్వాతంత్ర్యం కోసం సాగిన క్విట్ ఇండియా ఉద్యమం స్ఫూర్తితో కార్పొరేటు, పెట్టుబడిదారుల, మతోన్మాదులకు వ్యతిరేకంగా నేడు కార్మికులు రైతులు వ్యవసాయ కూలీలు ప్రజలు ప్రజాతంత్ర వాదులు పోరాడి భారతదేశాన్ని కాపాడుకోవాలని పిలుపునిచ్చారు. అందుకోసం దేశ వ్యాప్తంగా 2026 ఆగస్టు 10 దేశవ్యాప్తంగా జైలు భరో నిర్వహించాలని సిఐటియు వ్యవసాయ కార్మిక సంఘాలు నిర్ణయించాయి కేంద్ర బీజేపీ ప్రభుత్వం కార్మిక రైతు ప్రజా వ్యతిరేక విధానాలు కార్పొరేట్ అనుకూల విధానాలను ఎండగడుతూ గ్రామ గ్రామాన బస్తీలు పారిశ్రామిక నివాస ప్రాంతాలలో విస్తృతంగా సభలు

సమావేశాలు నిర్మించాలని అన్నారు విధంగా కేంద్ర ప్రభుత్వం తీసుకొచ్చినటువంటి నాలుగు లేబర్ కోడ్ లు కూడా రద్దు చేయాలని రైతులు నల్ల చట్టాలను కూడా రద్దు చేయాలని కోరడం జరిగింది. ఆగస్టు 10న జరిగే జైల్ భరో కార్యక్రమం సందర్భంగా నల్గొండ పట్టణంలో జరిగే నిరసన ర్యాలీ జయప్రదం చేయాలని కోరారు. ఈ కార్యక్రమంలో సిఐటియు జిల్లా ఉపాధ్యక్షులు దండెంపల్లి సత్యయ్య రైతు సంఘం జిల్లా కమిటీ సభ్యులు పిన్నపురెడ్డి మధుసూదన్ రెడ్డి వ్యవసాయ కార్మిక సంఘం పట్టణ ఉపాధ్యక్షులు గౌరదేవి మధుసూదన్ సిఐటియు మండల కన్వీనర్ పోలె సత్యనారాయణ, సిఐటియు జిల్లా కమిటీ సభ్యులు అద్దంకి నరసింహ నలపరాజు సైదులు, జంజరాల శ్రీనివాస్ గంజి రాజేష్, సిహెచ్ అనురాధ, సాగర్ మల్లయ్య, దాసరి లక్ష్మమ్మ, శ్రావణ్ కుమార్, మిర్యాల శ్రీవాణి, భీమనపల్లి శంకర్ పసన చంద్రయ్య దండెంపల్లి యాదయ్య, తదితరులు పాల్గొన్నారు.

గ్రంథాలయాలే ఊపిరిగా...

- విజ్ఞాన వారసత్వ రక్షణలో “చేగోని” కృషి అమూల్యం
- అసిస్టెంట్ ప్రొఫెసర్ డాక్టర్ చేగోని రవికుమార్

నకిరేకల్-5 (సత్య నిష్ఠ ప్రతినిధి)

నేటి డిజిటల్ ప్రపంచంలో చరవాణులకు బానిసలైన మనుషులు, గ్రంథాలయాలను దూరం పెట్టుకున్నారు. ఒకప్పుడు జ్ఞానోపాసనకు కేంద్రాలైన ఆ విజ్ఞాన భాండాగారాలు నేడు పోటీ పరీక్షల కేంద్రాలుగా మారిపోయాయి. కానీ ఈ నిరాశా నిరుత్సాహాల మధ్య ఒక దీపస్థంభంలా వెలుగొందుతున్న వ్యక్తి డాక్టర్ చేగోని రవికుమార్. ఆయన ఊపిరి గ్రంథాలయాల, ఆయన ధ్యేయం అక్షర రక్షణ. ఈ సాంకేతికతా మత్తులో కోల్పోతున్న మన విజ్ఞాన వారసత్వాన్ని కాపాడేందుకు ఆయన చేస్తున్న తపస్సు నిజంగా అద్భుతమైంది.

చిన్నతనం నుంచే పుస్తకం పై ప్రేమ

రవికుమార్ స్వస్థలం నల్గొండ జిల్లా నకిరేకల్. ఆయన తండ్రి చేగోని మల్సూర్ ఒక సామాన్య రైతు, కానీ వామపక్ష ఉద్యమాల పట్ల అమిత ఆసక్తి కలవారు. రోజూ వార్తలు తెలుసుకోవాలనే తపన ఆయనది. ఆ తండ్రి ప్రోత్సాహంతోనే చిన్నారి రవికుమార్ ప్రతిరోజూ గ్రంథాలయానికి వెళ్లి దినపత్రికలన్నీ చదివేవాడు. ముఖ్యమైన విషయాలను నోట్ చేసుకుని తండ్రికి వినిపించేవాడు. ఇంటి కంటే గ్రంథాలయంలోనే ఎక్కువ సమయం గడిపే ఆ బాలుడు తర్వాతి జీవితంలో గ్రంథాలయాలకే ప్రాణం పోసేవాడిగా మారాడు. ఇది విధి యొక్క అద్భుత లీల కాదా!

గ్రంథాలయ శాస్త్రంలో ప్రావీణ్యం

చదువు పట్ల ఆసక్తి అతన్ని ఉస్మానియా విశ్వవిద్యాలయం దాకా తీసుకెళ్లింది. 2001లో లైబ్రరీ సైన్స్ పూర్తి చేశారు. ఆ తర్వాత ఎంఎల్ఐఎస్సీ, ఎంఫిల్, పీహెచ్డీ -- ఇలా గ్రంథాలయ శాస్త్రంలోనే ఉన్నత పరిశోధనలు చేశారు. చదువు కొనసాగిస్తూనే ఓ ప్రైవేట్ వైద్య కళాశాలలో గ్రంథపాలకుడిగా సుమారు ఎనిమిదేళ్లు పనిచేశారు. 2011లో మెదక్ జిల్లా మిరుదొడ్డి జూనియర్ కళాశాలలో లెక్చరర్గా అడుగుపెట్టారు. రామన్నపేట ప్రభుత్వ డిగ్రీ కళాశాలలో పనిచేసారు అసిస్టెంట్ ప్రొఫెసర్గా, ప్రస్తుతం ప్రభుత్వ సిటీ కళాశాల లో అసిస్టెంట్ ప్రొఫెసర్ గా విధులు నిర్వహిస్తున్నారు. రెండు దశాబ్దాలుగా ఆయన జీవితం గ్రంథాలయాలతో మమేకమైపోయింది. ఇప్పుడు ఆయన పర్యవేక్షణలో ఏడుగురు పరిశోధకులు పీహెచ్డీ చేసారు. ఎంతటి గొప్ప గురుత్వం!

తెలంగాణ గ్రంథాలయ సంఘం-ఒక ప్రయాణం

గ్రంథాలయాల పరిరక్షణ ఒక సామాజిక బాధ్యతగా భావించిన రవికుమార్, తన గురువు ప్రొఫెసర్ లక్ష్మణ్ రావు వ్యవస్థాపక అధ్యక్షులుగా 2014లో హైదరాబాద్ రామంతాపూర్లో ఆచార్య లక్ష్మణరావు గారి అధ్యక్షుడిగా సహకారంతో ‘తెలంగాణ గ్రంథాలయ సంఘం’ను స్థాపించారు. ఆ సంఘం వ్యవస్థాపక ప్రధాన కార్యదర్శిగా నేటికీ కొనసాగుతున్నారు.

ప్రారంభంలో 15 మంది సభ్యులతో మొదలైన ఈ సంఘం నేడు 400 మంది శాశ్వత సభ్యులతో విస్తరించింది. వందలాది పుస్తకాలు, యువతరానికి జ్ఞానాన్ని పంచుతున్న ఈ సంఘం రవికుమార్ చేస్తున్న కృషికి నిదర్శనం. వట్టికోట ఆశ్వారూప్యామి, కొదాటి, సురవరం, బోయినపల్లి వెంకటరామారావు, వంటి మహనీయుల ఆశయాలను ముందుకు తీసుకెళ్లే ప్రయత్నమిది.

చరిత్రను వెలికితీసిన పరిశోధకుడు

రవికుమార్ కేవలం గ్రంథపాలకుడు మాత్రమే కాదు, ఒక అచంచల పరిశోధకుడు. రాష్ట్రంలో కనుమరుగవుతున్న పురాతన గ్రంథాలయాలను వెలికి పట్టుకునే ప్రయత్నం చేశారు. ఖమ్మం జిల్లా కేంద్రంలో ‘ఆంధ్ర విజ్ఞాన నికేతనం’ గోపాల్ రావు అష్టబాహిరి గ్రంథాలయం వనపర్తి లోని సురవరం ప్రతాపరెడ్డి పేరుతో ఒక గ్రంథాలయం ఏర్పడిందని నిరూపించారు. అదే జిల్లాలోని నేలకొండపల్లిలో ప్రస్తుతం పౌర గ్రంథాలయంగా నిర్వహించబడు తున్నది అనలు ‘భక్తరామదాసు గ్రంథాలయం’ అని చారిత్రక ఆధారాలతో నిరూపించారు. ఎర్రపాలెం లో 1911లో ఏర్పడిన మరో గ్రంథాలయాన్ని కూడా వెలుగులోకి తెచ్చారు. ఈ పరిశోధనలను ప్రభుత్వానికి అందజేయడంతో, ఆయనను పురాతన గ్రంథాలయాల పరిశోధన కమిటీ సభ్యునిగా నియమించింది. ఇది ఆయన తపస్సుకు లభించిన గుర్తింపు.

అక్షర యజ్ఞం-వ్యాసాలు, పుస్తకాలు

గ్రంథాలయ ప్రాముఖ్యతను ప్రజల్లోకి తీసుకెళ్లేందుకు రవికుమార్ కలాన్ని ఆయుధంగా చేసుకున్నారు. ఇప్పటివరకు 300 పైగా వ్యాసాలు రాశారు. అవి ప్రముఖ దినపత్రికల్లోనే కాకుండా, జాతీయ, అంతర్జాతీయ పత్రికల్లో కూడా ప్రచురితమయ్యాయి. దాదాపు 100 వ్యాసాలు జాతీయ, అంతర్జాతీయ గౌరవాన్ని పొందాయి. ఆయన రచించిన ‘మన గ్రంథాలయాలు’, ‘పౌర గ్రంథాలయాలు’, ‘పుస్తకాలను ఏ విధంగా పరిరక్షించుకోవాలి’, ‘మెడికల్ గ్రంథాలయాలు’, ‘మన తెలంగాణ గ్రంథాలయాలు’, ‘తెలంగాణ

గ్రంథాలయాలు’ వంటి పుస్తకాలు నేటి తరానికి దిక్సూచిలుగా నిలుస్తున్నాయి. గ్రంథాలయ సర్వస్వం వంటి 100 ఏళ్ల పైచిలుకు చరిత్ర గల పత్రికకు ఆయన ఎడిటోరియల్ బోర్డు సభ్యుడు. ఇది ఆయన విజ్ఞాన ప్రతిభకు అద్దం పడుతుంది.

పునరుద్ధరణకు పాటుపడిన శ్రామికుడు

గ్రంథాలయాలను కాపాడటం మాటలతో కాదు, చేతలతో చూపించిన మహనీయుడు రవికుమార్. 2008 నుంచి 2014 వరకు గ్రంథపాలకులకు అవగాహన సదస్సులు నిర్వహించారు. 2014 నుంచి ఇప్పటి వరకు డిగ్రీ కళాశాలల్లో 10 జాతీయ స్థాయి, 10 రాష్ట్ర స్థాయి సదస్సుల్లో ప్రధానోపన్యాసాలు చేశారు. ప్రతి శని, ఆదివారాలు రాష్ట్రంలో మూతపడుతున్న గ్రంథాలయాలను గుర్తించి, వాటి పునరుద్ధరణకు శ్రమించారు. దాతలు, స్థానికుల సహకారంతో మెదక్, మహబూబ్ నగర్, నిజామాబాద్ జిల్లాల్లో తెలంగాణ గ్రంథాలయ సంఘం ఆధ్వర్యంలో 50కి పైగా గ్రంథాలయాలను పునరుద్ధరించారు. కొత్తగా ఏర్పాటు చేసిన 10కి పైగా గ్రంథాలయాలకు సొంత డబ్బుతో రూ.5వేల విలువైన పుస్తకాలు విరాళంగా ఇచ్చారు. ఆయన తన జీతంలో 10 శాతాన్ని గ్రంథాలయాల కోసమే వెచ్చిస్తున్నారు. ఇది నిజమైన త్యాగమూ, భక్తి!

పురస్కారాలు-గుర్తింపు పూలమాలలు

ఇంతటి సేవకు గుర్తింపుగా ఎన్నో పురస్కారాలు ఆయనను వరించాయి. గాంధీ గ్లోబల్ ఫ్యామిలీ, గాంధీ జ్ఞాన్ ప్రతిష్ఠాన్ సంస్థలు ‘విద్యా సేవా రత్న’ అవార్డుతో సత్కరించాయి. పొట్టిశ్రీరాములు తెలుగు విశ్వవిద్యాలయం 2022లో గ్రంథాలయ సమాచార విజ్ఞాన రంగంలో ‘కీర్తి’ పురస్కారాన్ని అందించింది. ఉస్మానియా విశ్వవిద్యాలయం నుండి పీజీ, ఎంఫిల్, పీహెచ్డీ, నెట్, సెట్ అర్హతలు సాధించారు. చరిత్రలో కూడా పీజీ చేశారు. ఇన్ని విశ్వవిద్యాలయ ప్రతిష్టలు ఆయన వాక్చటిమకు, పరిశోధనా నిబద్ధతకు నిదర్శనం.

ఆయన లక్ష్యం-ప్రతి గ్రామంలో ఒక గ్రంథాలయం
రవికుమార్ ధ్యేయం స్పష్టం -- ప్రతి గ్రామంలో ఒక గ్రంథాలయం. వట్టికోట ఆశ్వారూప్యామి లక్ష్యాన్ని సాకారం చేయాలనేది ఆయన స్వప్నం. “ప్రతి మెయ్యో జనాభాకు ఒక గ్రంథాలయం ఏర్పాటు చేయాలి” అంటారు ఆయన. విద్యార్థుల్లో పుస్తక పఠనం పెరిగితేనే విజ్ఞానవంతమైన యువతరాన్ని దేశానికి అందించగలమని ఆయన నమ్మకం. గ్రంథాలయాలు సామాన్యుల విశ్వవిద్యాలయాలు. భారత స్వాతంత్ర్య సమరం, తెలంగాణ సాయుధ పోరాటం వంటి చారిత్రక



పోరాటాల వ్యూహాలు గ్రంథాలయాల్లోనే పురుడు పోసుకున్నాయి. అలాంటి గ్రంథాలయాల పునరుజ్జీవనమే ఆయన ధ్యేయం. రాష్ట్ర పుస్తక సెలక్షన్ కమిటీలో మెంబర్ గా, అడ్వైజరీ కమిటీ మెంబర్ గా, డా.బి.ఆర్ అంబేద్కర్ విశ్వవిద్యాలయం లో గ్రంథాలయ శాస్త్రంలో ఉపన్యాసకుడిగా సేవలు అందిస్తున్నారు. టి పాల్, దూరదర్శన్ మీడియాలలో గ్రంథాలయాల అభివృద్ధి, గ్రంథపా లకుల వృత్తి ఉన్నతి కోసం ఉపన్యాసాలు చేశారు. 5 సార్లు తోటి గ్రంథపాలకులతో కలసి తెలంగాణ, ఆంధ్రప్రదేశ్ లోని 100 నిండిన గ్రంథాలయ యాత్రను చరిత్ర ను సమాజంకు తెలియచేసే ప్రయత్నం చేస్తున్నారు.

విధ్వంసం మధ్య విజ్ఞాన జ్యోతి

నేడు సాంకేతికత ప్రతి చేతిలో మెరుస్తున్నా, మనిషి మనిషికి దూరమవుతున్నాడు. గ్రంథాలయాలు శూన్యమవుతున్నాయి. అటువంటి ఈ కఠిన సమయంలో చేగోని రవికుమార్ వంటి వ్యక్తి స్ఫూర్తిదాయకం. ఆయన తన వేతనంలో వాటా కేటాయించి, తన విజ్ఞానాన్ని వ్యాసాలుగా, పుస్తకాలుగా మలిచి, గ్రంథాలయాలను కాపాడుతుంటే ప్రతి తెలంగాణవాసి గర్వించాలి. ఆయన చేస్తున్న అక్షర యజ్ఞం దేశానికే ఒక మార్గదర్శి. ఇలాంటి సమాజ సేవకుల వల్లనే మన సంస్కృతి, మన జ్ఞాన సంపద నిలిచి ఉంటుంది.

ఒక ఆశాకిరణం

చరవాణి చేతిలోనూ, గ్రంథం మనసులోనూ నింపాలనే దీక్షతో పాటుపడుతున్న ఈ గ్రంథపాలకుని సేవలకు జోహార్లు. పుస్తక పఠనం వల్లనే మనిషిలో విజ్ఞానం, ఉహా, సృజనాత్మకత పుష్పిస్తాయి. డాక్టర్ చేగోని రవికుమార్ నేడు సమాజంలో మేలుకొలుపు జరుపుతున్నారు. ఆయన చొరవతో ఏర్పడిన తెలంగాణ గ్రంథాలయ సంఘం నేడు 400 మంది సభ్యులతో ఎదుగుతున్నందుకు మనం సంతోషించాలి. అక్షరాన్ని రక్షించండి, గ్రంథాలయాలను కాపాడండి అంటూ నిరంతర శ్రమకు సిద్ధపడిన ఈ మహనీయునికి ప్రతి విద్యార్థి, ప్రతి తెలంగాణ జనం తమ ఋణం తెలియజేసుకోవాలి. తనకు నిత్యం సహాయ సహకారాలు అందిస్తున్న ఆచార్య లక్ష్మణరావు, సుదర్శన్ రావుకి ఈ సమాజం రుణపడి ఉంటుంది.

సహకార సంఘాలపై రవాణా చార్జీల భారం ఎత్తివేసి రైతుల పై భారం పడకుండా చూడాలి

- రైతు సంఘం జిల్లా అధ్యక్షకార్యదర్శులు ముదిరెడ్డి

సుధాకర్ రెడ్డి, వీరేపల్లి వెంకటేశ్వర్లు

నల్లగొండ-ఆగస్టు 5 (సత్యనిష్ఠ): ఈ సందర్భంగా వారు మాట్లాడుతూ గతంలో సహకార సంఘాలకు రవాణా చార్జీలు లేకుండా యూరియా సప్లయ్ చేసేవారని కానీ 2026జూలై నెల నుండి మార్క్ ఫెడ్ వారు రవాణా చార్జీలు సహకార సంఘాలు భరించాలని నిర్ణయించినారన్నారు. ఈ నిర్ణయశీ ప్రకారం గోదాం నుండి దూరా

న్ని బట్టి రవాణా చార్జీలు బస్తా యూరియా పై 20/నుండి 60 రూ పాయల వరకు లారీ కిరాయిలు సహకార సంఘాలు చెల్లించి రైతుల దగ్గర వసూలు చేసుకోవాలని మార్క్ ఫెడ్ వారు ప్రకటించారు. ఈ ఖర్చులు రైతుకు అధనంగా ఒక బస్తా యూరియా ధర అమ్మకం 270 రూపాయలు రవాణా ఛార్జీలు 20రూపాయల నుండి 60 రూపాయల వరకు ధర పెరుగుతుంది. ఈ పద్ధతి దూరాన్ని బట్టి సహకార సంఘాలు ఒక్కొక్క సొసైటీ వేరు వేరు ధరలకు లారీ కిరాయిని బట్టి అమ్మడం జరుగుతోంది. ఈనిర్ణయం

తో.. సొసైటీలు యూరియా అమ్మకాలు రాష్ట్రం మొత్తం ఆపినారు. అందులో భాగంగా ఉమ్మడి నల్గొండ జిల్లాలో అమ్మకాలు ఆగినవి. దీనితో రైతులు యూరియా లేక అనేక ఇబ్బందులు పడుతున్నారు. తక్షణమే రాష్ట్ర ప్రభుత్వం జోక్యం చేసుకొని సహకార సంఘాలపై రవాణా చార్జీల భారం ఎత్తి వేసి సహకార సంఘాల్లో యూరియా అమ్మకాలు జరిగే విధంగా చర్యలు తీసుకోవాలని లేనియెడల రైతు సంఘాల ఆధ్వర్యంలో పెద్ద ఎత్తున ఆందోళన చేపడుతామని వారు హెచ్చరించారు.